

सार्वजनिक वितरण व्यवस्थेअंतर्गत खुल्या बाजारातून निविदा प्रक्रियाद्वारे साखर खरेदी करून सार्वजनिक वितरण व्यवस्थेमार्फत वितरीत करण्याबाबत.

## महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: साखर-२०१३/प्र.क्र.१३१ (i)/नापु.१९,

मादाम कामा रोड, हुतात्मा राजगुरु चौक,

मंत्रालय विस्तार, मुंबई-४०० ०३२.

तारीख: ०२ नोव्हेंबर, २०१३.

### प्रस्तावना

सार्वजनिक वितरण व्यवस्थेअंतर्गत राज्यातील दारिद्र्य रेषेखालील लाभार्थ्यांना वितरीत करण्यासाठी राज्यातील साखर कारखान्यातील उत्पादित होणाऱ्या एकूण साखरेपैकी १०% साखर नियंत्रित साखर म्हणून केंद्र शासनाकडून वसूल करण्यात येते व ती राज्यातील दारिद्र्य रेषेखालील लाभार्थ्यांना उपलब्ध करून देण्यासाठी वितरीत केली जाते. मात्र केंद्र शासनाने साखर उद्योग नियंत्रणमुक्त करण्यासाठी डॉ.सी.रंगराजन यांच्या अध्यक्षतेखाली नेमलेल्या समितीने केंद्र शासनास सादर केलेल्या अहवालात खालील प्रमाणे शिफारस केली आहे :-

“ केंद्र शासनाने सध्याची लेव्ही साखरेची पध्दत बंद करून सार्वजनिक वितरण व्यवस्थेकरीता राज्य शासनाने खुल्या बाजारातून जाहिर निविदा पध्दतीने साखर खरेदी करावी अशा प्रकारे खरेदी केलेली साखर दारिद्र्य रेषेखालील शिधापत्रिका धारकांना ज्या दराने विक्री करावयाची असेल तो दर राज्य शासनाने ठरवावा आणि या प्रक्रियेमध्ये खरेदी किंमत व शिधापत्रिका धारकांकडून वसूल होणारी विक्री किंमत याच्यामधील फरकाची रक्कम राज्य शासनाने प्रथम खर्च करावी आणि मग केंद्र शासनाने त्या रकमेची प्रतिपूर्ती करावी.”

त्या अनुषंगाने केंद्र शासनाने साखर कारखान्यावरील लेव्हीचे बंधन हटविण्याचा निर्णय घेतला असून राज्यातील खुल्या बाजारातून साखर खरेदी करण्यासाठी एक पारदर्शक योजना तयार करण्याची सूचना केली आहे. त्यानुसार सार्वजनिक वितरण व्यवस्थेमार्फत वितरीत करण्यात येणारी साखर सध्याच्या लाभार्थ्यांना रु.१३.५० या दराने विक्री करावी, असे केल्यास केंद्र शासन प्रति किलो रु.१८.५० या दराने अनुदान देईल व ही व्यवस्था दोन वर्षासाठी असेल असे राज्य शासनास कळविले आहे. त्या अनुषंगाने खुल्या बाजारातून साखर खरेदी करून सार्वजनिक वितरण व्यवस्थेमार्फत सध्याच्या लाभार्थ्यांना रु.१३.५० प्रति किलो या दराने प्रति व्यक्ती ५०० ग्रॅम १० महिन्यांसाठी व सणासुदीच्या माहे ऑगस्ट आणि ऑक्टोबर/ नोव्हेंबर या गौरी-गणपती व दिवाळी या दोन महिन्यांसाठी ६६० ग्रॅम साखर वितरीत करण्याचा निर्णय शासनाच्या विचाराधीन होता.

### शासन निर्णय

राज्य शासनाने उपरोक्त बाबी विचारात घेऊन केंद्र शासनाच्या बदलेल्या धोरणानुसार सार्वजनिक वितरण व्यवस्थेअंतर्गत पात्र लाभार्थ्यांसाठी साखर वितरणाबाबत खालील प्रमाणे निर्णय घेतले आहेत.:-

(अ) राज्यातील सार्वजनिक वितरण व्यवस्थेअंतर्गत वितरीत करावयाची साखर शासनाने, वेळोवेळी दिलेल्या सूचनांनुसार खुल्या बाजारातून सहा-सहा महिन्यांनी ई-निविदा पध्दतीद्वारे जिल्हानिहाय निविदा मागवून जिल्हाधिकारी/ नियंत्रक, शिधावाटप, मुंबई यांनी खरेदी करावी. ही निविदा प्रत्येक जिल्हानिहाय राबवावयाची असून मुंबई-ठाणे शिधावाटप क्षेत्रासाठी मुंबई शहर, मुंबई उपनगर व ठाणे शहर विभाग यासाठी तीन स्वतंत्र निविदा मागविण्यात याव्यात.

(ब) निविदा प्रक्रिया राबविताना साखरेच्या निविदेमध्ये साखरेची किंमत निर्धारित करताना त्यामध्ये वाहतूकीसह सर्व कर समाविष्ट असतील. ही वाहतूक संबंधित जिल्ह्याच्या संबंधित गोदामापर्यंत करावी.

(क) सदर साखर प्रति माणशी ५०० ग्रॅम प्रति माह व माहे ऑगस्ट आणि ऑक्टोबर /नोव्हेंबर या दोन महिन्यात गौरी-गणपती व दिवाळीच्या सणासाठी प्रति माणशी ६६० ग्रॅम या परिमाणात सद्यःस्थितीत वितरीत होत असलेल्या लाभार्थ्यांनाच रु.१३.५० प्रति किलो या दराने वितरीत करण्यात येईल.

२. सदर शासन निर्णय वित्त विभागाच्या सहमतीने आणि त्यांच्या अनौपचारिक संदर्भ क्रमांक ९७६/१३/व्यय-४, दिनांक ३१ ऑक्टोबर, २०१३ अन्वये निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३११०२१५२१२६७९०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दीपक कपूर)

सचिव

अन्न, नागरी पुरवठा व ग्राहक संरक्षण विभाग.

प्रत,

१. मा.मुख्यमंत्री यांचे प्रधान सचिव
२. मा.मंत्री, अन्न, नागरी पुरवठा व ग्राहक संरक्षण यांचे खाजगी सचिव
३. मा.राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
४. मा.मुख्य सचिव यांचे उप सचिव
५. प्रधान सचिव, वित्त विभाग, मंत्रालय, मुंबई.
६. सर्व प्रशासकीय विभाग प्रमुख, मंत्रालय, मुंबई

७. सर्व विभागीय आयुक्त
८. सर्व जिल्हाधिकारी
९. नियंत्रक, शिधावाटप व संचालक नागरी पुरवठा, मुंबई
१०. सर्व उप आयुक्त (पुरवठा)
११. सर्व जिल्हा पुरवठा अधिकारी
१२. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
१३. महालेखापाल (लेखा परीक्षा), महाराष्ट्र-१ मुंबई
१४. महालेखापाल (लेखा व अनुज्ञेयता), महाराष्ट्र-१ मुंबई
१५. महालेखापाल (लेखा परीक्षा), महाराष्ट्र-२ नागपूर
१६. महालेखापाल (लेखा व अनुज्ञेयता), महाराष्ट्र-२ नागपूर
१७. निवासी लेखा परीक्षा अधिकारी, नागरी पुरवठा, लेखा परीक्षा मंडळ द्वारा वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
१८. वित्त विभाग, व्यय-४, मंत्रालय, मुंबई
१९. उद्योग, ऊर्जा व कामगार विभाग, उद्योग-४, मंत्रालय, मुंबई
२०. सार्वजनिक बांधकाम विभाग, मंत्रालय, मुंबई
२१. सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक
२२. सर्व उप सचिव /अवर सचिव/कार्यासन अधिकारी, अन्न, नागरी पुरवठा व ग्राहक संरक्षण विभाग, मुंबई
२३. निवड नस्ती (कार्यासन नापु.१९)